



बनेपा नगरपालिका

नगर कार्यपालिकाको कार्यालय

बनेपा कभेश्वर चौक

३ न प्रदेश, नेपाल

२०७३

पत्र संख्या:

चलानी नं.: ३३२९

मिति: २०७६।१०।२६

बिषय : सेनिटरी प्याड वितरण सम्बन्धी निर्देशन सम्बन्धमा ।

श्री सामुदायिक विद्यालयहरु

बनेपा नगरपालिका बनेपा, काभ्रे ।

प्रस्तुत सम्बन्धमा नगरस्तरीय सेनिटरी प्याड वितरण तथा व्यवस्थापन समितिको मिति २०७६।१०।१२ गतेको निर्णयानुसार कक्षा ६ देखि १२ सम्मका छात्राहरुका लागि सेनिटरी प्याड वितरण गर्न सेनिटरी प्याड वितरण तथा व्यवस्थापन कार्यविधि, २०७६ बमोजिम प्रति छात्राका लागि वार्षिक रुपमा ८७७ का दरले ६ महिनाको लागि सेनिटरी प्याड खरिद गर्न रकम विद्यालयहरुको खातामा निकास गरिएकोले तथा विद्यालयले सेनिटरी प्याड तथा व्यवस्थापन कार्यविधि, २०७६ को दफा २० को उपदफा ६ अनुसार अनुसूची २ बमोजिका मापदण्ड पुरा हुने गरी सेनिटरी प्याड खरिद तथा वितरणको जिम्मेवारी विद्यालयस्तरीय सेनिटरी प्याड वितरण तथा व्यवस्थापन समितिलाई दिने निर्णय भएकाले विद्यालयस्तरीय सेनिटरी वितरण तथा व्यवस्थापन गठन गरी कार्यविधिको परिधिभित्र रही तथा तपसीलका निर्देशन अनुसार गर्न हुन अनुरोध छ ।

(मोहन पौडेल)

प्रमुख प्रशासकीय अधिकृत

प्रमुख प्रशासकीय अधिकृत

तपसील

निर्देशन सम्बन्धमा

१. हरेक विद्यालयले सेनिटरी प्याड वितरण तथा व्यवस्थापन कार्यविधि, २०७६ को दफा १६ बमोजिम विद्यालयस्तरीय सेनिटरी प्याड खरिद, वितरण, प्रयोगका लागि विद्यालयस्तरीय सेनिटरी प्याड वितरण तथा व्यवस्थापन समिति गठन गर्नु पर्नेछ ।
२. पुनः प्रयोग गर्ने खालको सेनिटरी प्याड खरिद तथा वितरण गर्ने व्यवस्था मिलाउनु पर्नेछ ।
३. सेनिटरी प्याड खरिद गर्दा एकिकृत शैक्षिक सूचना प्रणाली अनुसारको विद्यार्थी संख्या नगरपालिकाको



शिक्षा, युवा तथा खेलकुद शाखाबाट प्रमाणित गरि सोको आधारमा विद्यालयले खरिद तथा वितरण गर्नु पर्नेछ ।

४. स्थानीयस्तरमा उत्पादित सेनिटरी प्याड खरिद कार्यलाई सकेसम्म प्राथमिकता दिइ कार्यविधिको अनुसूची २ बमोजिमको सेनिटरी प्याड गुणस्तरको महिला शिक्षक, स्वास्थ्य जनसंख्या विषय शिक्षकबाट सुनिश्चित गराइ वितरण गर्नुपर्नेछ ।

५. सेनिटरी प्याड खरिद सार्वजनिक खरिद ऐन तथा नियमावली अनुसार खरिद गरी विद्यालयले कक्षा ६ देखि १२ सम्मका छात्राहरूलाई सेनिटरी वितरण गरेको भर्नाई तथा सामान खरिद गरेको दाखिला प्रतिवेदन पेश गर्नु पर्नेछ ।

६. विद्यालयले सेनिटरी प्याड वितरण गर्दा पुन प्रयोग हुने खालको सेनिटरी प्याडलाई प्राथमिकता दिनु पर्नेछ । प्रयोगका सन्दर्भमा व्यवस्थापन समितिले कार्यविधि बमोजिम अभिमुखीकरण कार्यक्रम संचालन गर्नु पर्नेछ । छात्रा वाहेक अन्य शिक्षक तथा कर्मचारीलाई वितरण गर्न पाउने छैन ।

७. प्रत्येक छात्रालाई ६ महिनाका लागि पुग्ने सेनिटरी प्याड वितरण खरिद तथा वितरण गर्नुपर्नेछ । सेनिटरी प्याड खरिद तथा वितरण विद्यालयस्तरीय सेनिटरी वितरण तथा व्यवस्थापन समितिको निर्णय बमोजिम गर्नु पर्नेछ ।

८. विद्यालयले सेनिटरी प्याड भण्डारणका लागि विद्यालयम सुरक्षित कोठाको व्यवस्था गर्ने पर्नेछ ।

९. विद्यालयले सेनिटरी प्याड वितरण तथा व्यवस्थापन कार्यविधि, २०७६ को प्रावधानहरूको पालना गरेर खरिद, वितरण तथा भण्डारण, विसर्जनका कार्यहरू गर्नु पर्नेछ ।

बोधार्थ

श्री सूचना तथा प्रविधि शाखा: Website मा Upload गर्न हुन


प्रमुख प्रशासकीय अधिकृत